



## **QORTI TA' L-APPELL KRIMINALI**

**ONOR. IMHALLEF  
JOSEPH GALEA DEBONO**

Seduta tas-26 ta' April, 2007

Appell Kriminali Numru. 92/2007

Il-Pulizija  
(PS Dr. A. Ellul LL.D)  
Vs  
Mario Agius

Il-Qorti,

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli bejn April, 2006 u Awissu 2006, b'diversi atti maghmulin ukoll fi zmien differenti ikunu jiksru l-istess dispozizzjonijiet tal-Ligi u jkunu gew maghmulin b'rizoluzzjoni wahda, naqas li jaghti l-manteniment lil martu Anna Agius u lil uliedu.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tas-26 ta' Frar, 2007, li biha, wara li rat l-Artikoli 338(z) u l-Artikolu 18 tal-Kapitolu 9 tal-Ligijiet ta' Malta, sabet lill-appellant hati tal-

Kopja Informali ta' Sentenza

imputazzjonijiet hekk kif dedotti kontrieh u kkundannatu ghal terminu ta' detenzjoni ghal zmien xahar.

Il-Qorti ordnat ukoll lill-istess appellant ihallas is-somma ta' sitt mija w seba' w sebghin liri Maltin u tmenin centezmu (LM677.80), bhala manteniment dovut lil martu Anna Agius u lil uliedu fi zmien xahar (1), ai termini tal-Artikolu 24 tal-Kapitolu 446 tal-Ligijiet ta' Malta.

Rat ir-rikors tal-appellant minnu pprezentat fit-8 ta' Marzu, 2007, li bih talab li din il-Qorti joghghobha tirrevoka s-sentenza appellata billi tilliberah mill-akkuzi dedotti kontra tieghu u fin-nuqqas timponi sentenza aktar ekwa w gusta.

Fliet l-atti kollha processwali.

Rat li l-aggravji tal-appellant huma s-segwenti u cioe' li l-Ewwel Qorti ma ghamlitx apprezzament tajjed tal-fatti kif irrizultaw mill-provi prodotti; Li hu ghandu sitwazzjoni finanzjarja prekarja fejn mhux qed jahdem u ghandu diversi djun. Li il-Qorti trid taghti piena ekwa w gusta.

Rat il-fedina penali aggornata tal-appellant esebita mill-Prosekuzzjoni fuq ordni tal-Qorti;

Semghet it-trattazzjoni;

Ikkonsidrat;

Illi mix-xieghda ta' Maria Agius, mart l-appellant, irrizulta li hi ilha minn April, 2006 sal-lum ma tircevix manteniment u li b' kollox kellha tiehu is-somma ta' LM1800 f' arretrati .

Illi dwar l-aggravju li l-appellant ma kienx ghadu f' pozizzjoni finanzjarja li jhallas il-manteniment dovut, din il-Qorti terga ttenni dak li diga' gie ritenut minnha diversament preseduta u kif ukoll kif preseduta (ara Appell Kriminali : **"il-Pulizija vs. Jacqueline Zammit"** [15.5.03] w cioe' li l-ordnijiet tal-Qrati jridu jigu osservati skrupolozament u minghajr tfettieq u kavillar zejzed , inkella facilment f'kawzi bhal dawn , fejn ikun hemm element qawwi ta' pika bejn il-mizzewgin dwar kull haga possibbli w immaginabbli, din il-Qorti tigi ridotta f' Qorti ta'

appell mid-digriet tal-Qrati Civili . Ir-rimedju ta' min ikun ihoosu aggravat b' xi sentenza jew digriet tal-Qrati Civili kemm dwar alimenti kif ukoll dwar access mhux li jiehu l-ligi b'idejh , imma li jirrikorri lill-istess Qorti li tkun emanat is-sentenza, digriet jew ordni relattiv u jitlob revoka, varjazzjoni jew aggstament tieghu biex jittiehed kont ta' xi kambjament fis-sitwazzjoni .

Illi din il-Qorti diversament preseduta fis-sentenza fl-ismijiet **“Il-Pulizija vs. Raymond Cutajar “** [2.9.1999] kienet irriteniet testwalment hekk :-

*..... “Din il-Qorti wara li rat is-sentenzi (Pol. vs. Lawrence Cutajar - 10.3.1995 u Pul. vs. Carmelo Farrugia 23.1.98 ) u wara li rat l-argumenti kollha migjuba mill-appellant fir-rikors tieghu hi tal-fehma li ma tistax taqbel mall-appellant . Ordni ghall-hlas ta' manteniment kontenut f'Digriet moghti mis-Sekond' Awla jibqa' validu ghall-fini w effetti kollha tal-art. 338(z) .....kemm il-darba ma jkunx irrizulta li dak id-Digriet gie espressament revokat jew altrimenti mibdul mill-istess Sekond' Awla u salv il-prova tar-rikonciljazzjoni jew ta' dikjarazzjoni ta' Qorti ohra kompetenti li dak id-Digriet jew dak l-ordni kien null . “*

*“Ghall-finijiet tal-imsemmi art. 338(z) hu bizzejjed li l-Prosekuzzjoni tipprova :-*

*1. li nghata ordni minn Qorti ghall-hlas ta' manteniment (billi ggib kopja legali tad-Digriet bhal ma sar f'dan il-kaz , jew kieku si tratta ta' ordni kontenut f'sentenza , kopja legali tas-sentenza relattiva.)*

*2. li dak il-manteniment ma thallasx fi zmien hmistax (15) il-jum minn dak il-jum li fih skond l-ordni , kellha tithallas is-somma .”*

*Ikun jispetta umbaghad lill-akkuzat li jipprova , jekk irid, u fuq bazi ta' probabbilita' li dak l-ordni kien gie revokat jew mibdul jew dikjarat null mill-Qorti kompetenti jew li kienet saret rikonciljazzjoni .”*

Illi kif irriteniet din il-Qorti fl-Appell Kriminali **“Il-Pulizija vs, Alfred Camilleri”** [18.9.2002] fejn ghamlet riferenza ghal-sentenza ohra ta' din l-Onorabbli Qorti diversament preseduta , (Appell Krim. **Pul. vs. Anthony Saliba;** [15.7.1998] ), fejn ikun hemm kambjament fic-cirkostanzi

bhal l-kaz ta' persuna li tisfa' bla xoghol, dan ma jiskuzahix mill-obbligu taghha li twettaq id-Digriet tas-Sekond' Awla tal-Qorti Civili, obbligu sancit bir-reat ta' natura kontravvenzjoni li tahtu hu akkuzat l-appellant . Ir-rimedju li ghandu u li kellu l-appellant kien li jadixxi tempestivament u fi zmien utili lill-Qorti Civili kompetenti biex din , wara li tiehu konjizzjoni tal-provi , tipprovdi billi se mai timmodifika l-ordni dwar il-manteniment. U biss wara li jottjeni tali modifika, li jkun jista' jhallas inqas jekk ikun il-kaz. Sakemm dan isir , jibqa' marbut bl-obbligu tal-hlas skond l-ewwel Digriet .

Fid-dawl ta' din il-gurisprudenza u bl-istess mod din il-Qorti ma tistax tikkondona l-kondotta unilaterali tal-appellant meta ddecieda li ma jhallas xejn aktar u ghalhekk hi tal-fehma li l-appellant kien instab hati gustament mill-Ewwel Qorti tal-kontravvenzjoni dedotta kontra tieghu.

Ikkonsidrat pero' illi fil-kors tal-udjenza tal-lum l-appellant, seduta stante, hallas lil martu fi flus kontanti l-ammont kollu dovut f' arretrati ta' manteniment sal-lum cioe' Lm1800 u mhux biss l-ammont indikat fic-citazzjoni kif ukoll li martu iddikjarat li, in vista ta' dan il-hlas, hi ma kellhix aktar interess li zewgha jehel il-habs fuq dan ir-reat;

Ghar-rigward tal-piena pero', kif ghamlet f' diversi appelli precedenti din il-Qorti taghti l-opportunita' lill-appellant biex huwa jigi in regola u, fejn dan isejh , tikkonsidera temperament fil-piena. (ara "App. Krim. **"Il-Pulizija vs. Publius Said"** [9.7.2003]u ohrajn). In vista ta' dan l-izvilupp pozittiv anki f' dan il-kaz, tara li hemm lok ghal temperament fil-piena, u dana skond il-gurisprudenza kostanti w regolari ta' din il-Qorti. Ukoll in vista tal-hlas li sar ma ghadx hemm lok ghall-provediment skond l-art. 24 tal-Kap.446 tal-Ligijiet ta' Malta.

Konsegwentement qed tilqa' l-appell tal-appellant limitatament billi tirriformas-sentenza appellata billi fil-waqt li tikkonferma s-sentenza appellata fejn sabet lill-appellant hati tal-akkuza dedotta kontra tieghu, tirrevokaha fejn

Kopja Informali ta' Sentenza

ikkundannat lill-appellant ghal piena ta' xahar detenzjoni u fejn ordnat lill-appellant ihallas lil martu fi zmien xahar is-somma ta' LM677.80c ai termini tal-art. 24 tal-Kapitolu 446 tal-Ligijiet ta' Malta w minflok tikkundannah ghal hamsa u ghoxrin lira (LM25) ammenda li jridu jithalsu llum stess u, in difett, jigu konvertiti f' hamest ijiem detenzjoni skond il-ligi.

**< Sentenza Finali >**

-----TMIEM-----